

प्रेस विज्ञप्ति

के०जी०एम०यू० ने कन्वेंशन सेंटर में 13वें **ATLS** प्रोवाइडर वर्कशाप का आयोजन किया

आज दिनांक 04 अक्टूबर को किंग जॉर्ज चिकित्सा विश्वविद्यालय द्वारा अटल बिहारी वाजपेयी साइंटिफिक कन्वेंशन सेंटर पर एडवांस स्किल डेवलपमेंट में 13वें **ATLS** प्रोवाइडर वर्कशाप का आयोजन किया गया। तीन दिवसीय यह वर्कशाप 04 अक्टूबर से 06 अक्टूबर तक चलेगी। इस वर्कशाप का उद्घाटन चिकित्सा विश्वविद्यालय के मा० कुलपति प्रोफेसर एम०एल०बी०भट्ट ने किया।

इस अवसर पर मा० कुलपति ने इस वर्कशाप की आवश्यकता पर जोर देते हुए कहा कि इस कौशल प्रशिक्षण की गुणवत्ता को देखते हुए इसमें देश-विदेश से प्रशिक्षार्थी स्वतः ही के०जी०एम०यू० की इस प्रशिक्षण कार्यशाला का चयन कर रहे हैं, जोकि संस्था के लिए गौरव की बात है। उन्होंने कोर्स प्रोवाइडर डॉ० विनोद जैन एवं सभी प्रशिक्षकों को इसके लिए बधाई देकर उनका उत्साहवर्धन किया।

इस वर्कशाप में चिकित्सकों को घायल रोगियों की जीवन रक्षा के लिए आवश्यक तकनीक का प्रशिक्षण दिया जा रहा है तथा इसकी प्रशिक्षणकता का मूलांकन अमेरिकन कॉलेज ऑफ सर्जियन द्वारा कार्यशाला के अंतिम दिन किया जाएगा। इस कार्यशाला में **AIIMS** ऋषिकेश, **AIIMS** भोपाल, **RIMS** रांची, कोलकाता, जयपुर, बंगलुरु एवं ऑस्ट्रेलिया के चिकित्सकों ने भाग लिया।

उक्त वर्कशाप में कोर्स को-ऑर्डिनेटर के रूप में श्रीमती शालिनी गुप्ता एवं अन्य प्रशिक्षकों के रूप में ट्रामा सर्जरी के डॉ० संदीप तिवारी, डॉ० हेमलता, डॉ० समीर मिश्रा, डॉ० दिव्य नारायण उपाध्याय, कमांड अस्पताल के कर्नल डॉ० मैथ्यूज जैकब, एस०जी०पी०जी०आई० के डॉ० संदीप साहू, आर०एम०एल० अस्पताल के डॉ० विकास सिंह मौजूद रहेंगे।